



# जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल  
सूचना एवं जनसम्पर्क अधिकारी

क्रमांक 108  
दिनांक 14.07.2022

## माटी के संतुलित पोषण से कृषक परम वैभव प्राप्त कर सकते हैं— कुलपति डॉ. बिसेन

### कृषि के विद्यार्थियों को फर्टिलाइजर के क्षेत्र में उज्ज्वल भविष्य हेतु कार्यशाला संपन्न

जबलपुर 14 जुलाई। जवाहरलाल नेहरू कृषि विश्वविद्यालय स्थित विवेकानंद सभागार में कृषि छात्र-छात्राओं के भविष्य में कैरियर बनाने हेतु फर्टिलाइजर एसोसियेशन ऑफ इंडिया द्वारा फर्टिलाइजर सेक्टर में उज्ज्वल अवसरों की जानकारी प्रदान करने के व्यापक उद्देश्य से एक दिवसीय कार्यशाला का आयोजन किया गया। कार्यक्रम में उद्घाटन के दौरान मुख्यआतिथि डॉ. प्रदीप कुमार बिसेन रहे। उन्होंने अपने उद्बोधन में कहा कि यदि कृषि के क्षेत्र में परम वैभव प्राप्त करना है, तो माटी को संतुलित पोषण आहार प्रदान करने की आवश्यकता है। खेती का मूल आधार बीज बमहास्त्र है, तो उर्वरक खाद दिव्यास्त्र है। वर्तमान में कृषि में कृषि विज्ञान के जुड़ने से सतत नवाचार से उत्पादन में लगातार वृद्धि व विकास हो रहा है। इस व्यापक कार्य में कृषि वैज्ञानिकों का शोध व कृषक की मेहनत का महत्वपूर्ण योगदान है।

अधिष्ठाता कृषि संकाय डॉ. धीरेन्द्र खरे ने अध्यक्षीय उद्बोधन में कहा कि मानव के उदर पोषण हेतु खाद्यान्न उत्पादन में आज सही व उचित उर्वरकों का उपयोग के साथ जैव उर्वरकों का बेहतर समायोजन करना महती आवश्यकता है। डॉ. खरे ने आगे बताया कि विश्व स्तर पर जैव उर्वरकों को देने का श्रेय कृषि विश्वविद्यालय के कृषि वैज्ञानिक डॉ. जे. एन. दुबे को है। उद्घाटन के दौरान संचालक विस्तार सेवायें डॉ. दिनकर शर्मा, संचालक शिक्षण डॉ. अभिषेक शुक्ला, संचालक प्रक्षेत्र डॉ. दीप पहलवान आदि मंचासीन रहे। कार्यक्रम में फर्टिलाइजर एसोसियेशन ऑफ इंडिया के क्षेत्रीय प्रमुख श्री एस. पी. शेटे ने कार्यक्रम के मुख्य बिंदु जैसे फर्टिलाइजर सेक्टर में कैरियर के अवसर, वर्तमान में कृषकों की आवश्यकता, समस्या व समाधान पर प्रकाश डाला। कार्यक्रम के आयोजक डॉ. अमित कुमार शर्मा ने स्वागत उद्बोधन में कहा कि जनेकृषिवि के छात्र-छात्राओं के समग्र विकास व उन्नयन हेतु यह कार्यशाला आयोजित की गई है, जो आपके उज्ज्वल भविष्य हेतु सुनहरे कैरियर के लिये मील का पत्थर साबित होगी। कार्यक्रम में सम्पूर्ण भारत की 8-10 लीडिंग कंपनी के प्रतिनिधियों ने व्याख्यान व जानकारी प्रदान की। कार्यक्रम में एनएफएल के जोनल मार्केटिंग मैनेजर श्री ए. के त्यागी, इफको के स्टेट मार्केटिंग मैनेजर श्री बहादुर राम, सीएफसीएल के रीजनल मैनेजर श्री विशाल शर्मा, कभकों के स्टेट मार्केटिंग मैनेजर श्री जे. पी. सिंह, आरसीएफ के चीफ मार्केटिंग मैनेजर श्री अनुपम योले, आईपीएल के रीजनल मैनेजर श्री नीतिश शर्मा, बीईसी फर्टिलाइजर के हैड सेल्स एण्ड मार्केटिंग श्री अरुण दबाडकर, केसीएफएल के वाइस प्रेसिडेंट श्री अजय कुमार बाजपेयी उपस्थित रहे। कार्यक्रम का संचालन अनुपमा वर्मा और कार्यक्रम का आभार प्रदर्शन डॉ. ए. के. सरावगी अधिष्ठाता कृषि महाविद्यालय जबलपुर द्वारा किया गया।